

18th July 1964]

பெயரின் பட்டியல் என்ன? எந்தெந்த மாவட்டங்களில் இந்த நூற்பு ஆலைகள் அமையும் என்பதைச் சொல்லுவார்களா?

கனம் திரு. ஆர். வெங்கட்டராமன் : தனிக் கேள்வி போட்டால் ஒரு ஸ்டேட்மென்ட் மேஜை மீது வைக்கப்படும்.

திரு. எம். தண்டாயுதபாணி : கூட்டுறவு நூற்பு ஆலை வழங்கப் பட்ட இடங்களில் ஆரம்பிப்பதற்கு காலதாமதம் ஏற்படுகிறது. அதைத் தனியார் துறைக்கு மாற்றிக் கொடுக்கும் உத்தேசம் உண்டா?

கனம் திரு. ஆர். வெங்கட்டராமன் : அந்த மாதிரி உத்தேசம் இல்லை. கனம் அங்கத்தினர் போன்றவர்கள் இன்னும் கொஞ்சம் அக்கறை எடுத்துக்கொண்டு, கூட்டுறவைப் பலப்படுத்த வேண்டுமென்று கேட்டுக்கொள்கிறேன்.

திரு. எம். எஸ். செல்வராஜன் : எகனமிக் யூனிட் என்ற அளவு எத்தனை ஸ்பின்னடில்கள்? இந்த மாகாணம் முழுவதற்கும் எகனமிக் யூனிட் அளவுக்கு, நூற்பு ஆலைகளின் மொத்தத் தொகையைச் சேர்த்துப் பார்த்தால், எவ்வளவு கதிர்கள் தேவைப்படும்?

கனம் திரு. ஆர். வெங்கட்டராமன் : கட்டுபடியாகக் கூடிய யூனிட் என்பது அந்தந்த காலத்தைப் பொறுத்து நிர்ணயம் செய்யப்படுகிறது. இதற்கு முன்பு 12,000 கதிர்கள் இருப்பதை ஒரு எகனமிக் யூனிட்டாகக் கருதி வந்தோம். 1963, அக்டோபரி விருந்து, 26,000 ஸ்பின்னடில்கள் ஒரு எகனமிக் யூனிட் என்று கருதுகிறோம். அந்த விதமான எகனமிக் யூனிட்டாக ஏற்றுக்கொள்ள வேண்டுமென்று மனுப்போட்டவர்களுக்கு ஐந்து லட்சம் சில்லரை ஸ்பின்னடில்கள் கொடுக்கப்பட்டிருக்கின்றன. எவ்வளவு பேர்கள் இன்னும் அன்-எகனமிக் யூனிட் வைத்திருக்கிறார்கள் என்பதற்கு தனிக்கேள்வி போடவேண்டும்.

திரு. வி. எஸ். எஸ். மணி : நமது மாநிலத்திற்கு இன்னும் அதிகப் படியான கதிர்கள் தேவை என்று மத்திய சர்க்காருக்கு எழுதியிருக்கிறார்களா?

கனம் திரு. ஆர். வெங்கட்டராமன் : கொடுத்திருக்கிற ஸ்பின்னடில் களே இன்னும் யூடிலைஸ் ஆகவில்லை. மேற்கொண்டு லாப்ஸ் ஏற்படுமானால், அதையும் இந்த ராஜ்ய சர்க்கார் பெறுவதற்கு முயற்சி செய்யும்.

நூற்பு ஆலை

\* 547 கேள்வி.—திரு. எஸ். ஜே. ராமசாமி : கனம் கைத்தொழில் அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

செங்கல்பட்டு மாவட்டத்தில் தனியார் துறையில் நூற்பு ஆலை ஒன்று அமைக்க அனுமதி வழங்க உத்தேசமுண்டா?

[18th July 1964

THE HON. SRI R. VENKATARAMAN : A licence has been granted for the establishment of a cotton spinning mill with 12,000 spindles in the private sector at Tiruvellore in the Chingleput district.

### கால்நடை மருத்துவ சாலை

\* 548 கேள்வி.—திரு. வி. ஆர். பெரியண்ணன் : கனம் உள்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1964-ல் சேலம் மாவட்டத்தில் கால்நடை மருத்துவச் சாலைகளைத் துவக்கும் உத்தேசமுண்டா?

(இ) ஆமெனில், அவை எங்கெங்கு திறக்கப்படும்?

கனம் திரு. பூ. கக்கன் : (அ) ஆம்.

(இ) ஒன்பது கால்நடை மருத்துவ மனைகள் கீழ்க்கண்ட இடங்களில் திறக்க உத்தேசங்கள் பரிசீலனையில் உள்ளன :—

- |                       |                  |
|-----------------------|------------------|
| (1) உதான்கரை          | (2) பென்னாகரம்   |
| (3) பாலகோடு           | (4) கலமங்கலம்    |
| (5) பாப்பிரெட்டிபட்டி | (6) தர்மபுரி     |
| (7) இடப்பாடி          | (8) வென்னாண்டூர் |
| (9) பள்ளிபாளையம்.     |                  |

(a) Yes.

(b) Proposals to open Veterinary Dispensaries in the following places in 1964-65 are under consideration.

- |                      |                   |
|----------------------|-------------------|
| (1) Uthangarai.      | (2) Pennagaram.   |
| (3) Palacode.        | (4) Kalamangalam. |
| (5) Pappireddipatti. | (6) Dharmapuri.   |
| (7) Idappady.        | (8) Vannandur.    |
| (9) Pallipalayam.    |                   |

9-30  
a.m.

திரு. வி. ஆர். பெரியண்ணன் : தலைவர் அவர்களே, சேந்தமங்கலத்தில் ஒரு கால்நடை வைத்தியசாலை வைக்க இந்த ஆண்டிலேயே ஏற்பாடு செய்யப்படுமா என்று அறிய விரும்புகிறேன்.

கனம் திரு. பூ. கக்கன் : அந்தக் தகவல் என்னிடம் இல்லை தனிக் கேள்வி போட்டால் சொல்லுகிறேன்.

\* 549 கேள்வி.—திரு. ஆ. கு. சுப்பையா : கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) மதுரை, திருவள்ளூர் நெசவு கூட்டுறவுச் சங்கம் காலனிக்காக நிலம் ஆர்ஜிதம் செய்துதரும்படிக் கேட்டு 1962-ம் ஆண்டு டிசம்பர் மாதம் 22-ம் தேதியில் மனு செய்தார்களா?